



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बंगलूर और चेन्नई से एक साथ प्रकाशित



5 बंगाल चुनाव के बाद नई सरकार 'सोनार बांग्ला' गौरव बहाल करे : शाह

6 लेह-लद्दाख की शांति में आग लगाने की कुचेष्टा

7 जीवन में दूसरे मौके बहुत महत्वपूर्ण होते हैं : अनुपम खेर

GST बचत उत्सव

हमारा अपनी कार का सपना हुआ पूरा

बचत का त्योहार, खुशियों की बहार

1500cc तक की कार
हुई
₹70,000 तक सस्ती

फर्स्ट टेक

भारतीय नौसेना ने सेना के साथ किया संयुक्त जल-थल अभ्यास 'जल प्रहार'

विशाखापत्तनम/भाषा। भारतीय नौसेना ने सेना के साथ समन्वय में द्विवार्षिक संयुक्त जल-थल अभ्यास 'जल प्रहार' का सफलतापूर्वक संचालन किया है। पूर्वी नौसेना कमान की एक आधिकारिक प्रेस विज्ञप्ति में कहा गया है कि इस अभ्यास का उद्देश्य भारत के पूर्वी समुद्र तट पर जल-थल संचालन में अंतर-सेवा तालमेल, अभियानगत योजना और कार्यान्वयन को बढ़ाना है। बृहस्पतिवार देर रात जारी विज्ञप्ति में कहा गया, "भारतीय नौसेना ने भारतीय सेना के साथ निकट समन्वय में आयोजित द्विवार्षिक संयुक्त अभ्यास जल प्रहार को सफलतापूर्वक संपन्न किया।" यह अभ्यास दो चरणों, बंदरगाह चरण और समुद्री चरण में आयोजित किया गया और 16 से 23 सितंबर तक जारी रहा।

भाजपा का दूसरा नाम 'पेपर चोर': राहुल

नई दिल्ली/भाषा। कांग्रेस के पूर्व अध्यक्ष राहुल गांधी ने उत्तराखंड अधीनस्थ सेवा चयन आयोग (यूकेएसएसएससी) की परीक्षा के कथित पेपर लीक को लेकर शुक्रवार को आरोप लगाया कि भारतीय जनता पार्टी (भाजपा) का दूसरा नाम 'पेपर चोर' है। उन्होंने कहा कि यह इस लड़ाई में उत्तराखंड के युवाओं के साथ मजबूती से खड़े हैं। राहुल गांधी ने 'एक्स' पर पोस्ट किया, "आज भाजपा का दूसरा नाम है - पेपर चोर। देशभर में बार-बार होने वाले पेपर लीक ने करोड़ों मेहनती युवाओं की जिंदगी और सपनों को तबाह कर दिया है। उत्तराखंड का उत्तराखंड एसएससी पेपर लीक इसका ताजा उदाहरण है। लाखों युवाओं ने दिन-रात मेहनत की, लेकिन भाजपा ने चोरी से उनकी पूरी मेहनत पर पानी फेर दिया।" उन्होंने कहा, "हम लगातार मांग कर रहे हैं कि पेपर लीक रोकने के लिए मजबूत और पारदर्शी सिस्टम बनाया जाए। लेकिन मोदी सरकार इस पर आंखें मूंदकर बैठी है, क्योंकि उन्हें युवाओं की बेरोजगारी की नहीं, बल्कि अपनी सत्ता की चिंता है।"

27-09-2025 28-09-2025
सूर्योदय 6:12 बजे सूर्यास्त 6:08 बजे

BSE 80,426.46
(+733.22)
NSE 24,654.70
(+236.15)

सोना 11,928 रु.
(24 केर) प्रति ग्राम
चांदी 145,350 रु.
प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

रोको संतति

चाहे कितने हों संसाधन, सीमाएं फिर भी हैं निश्चित। धरती की अपनी मर्यादा, इससे संयुक्त सभी के हित। यदि ना संभले दोहन करते, तो महा समर है संभावित। रोको संतति की प्रचुर वृद्धि, करना होगा इसको सीमित।।

भारत को दुर्लभ खनिज के उत्पादन में आत्मनिर्भरता हासिल करने की जरूरत : मुर्मू

दक्षिण भारत राष्ट्रमत
dakshinbharat.com



नई दिल्ली/भाषा। राष्ट्रपति द्रौपदी मुर्मू ने शुक्रवार को कहा कि वर्तमान वैश्विक स्थिति को देखते हुए देश को दुर्लभ खनिज के उत्पादन में आत्मनिर्भरता हासिल करनी चाहिए। मुर्मू ने यहां 'राष्ट्रीय भूविज्ञान पुरस्कार' 2024 में कहा कि इससे भारत को विकसित राष्ट्र बनने के अपने लक्ष्य को हासिल करने में मदद मिलेगी और यह देश की सुरक्षा सुनिश्चित करने में भी महत्वपूर्ण भूमिका निभाएगा। उन्होंने कहा, "वर्तमान भू-राजनीतिक स्थिति को देखते हुए यह बहुत महत्वपूर्ण है कि भारत दुर्लभ खनिज के उत्पादन में आत्मनिर्भर बने।"

दुर्लभ खनिज स्मार्टफोन, इलेक्ट्रिक वाहन (ईवी) और नदीकरणयुज ऊर्जा प्रौद्योगिकियों में आवश्यक हैं। उन्होंने कहा कि ये तत्व इसलिए दुर्लभ नहीं हैं क्योंकि इनकी उपलब्धता कम है बल्कि इन तत्वों की पहचान की प्रक्रिया बहुत जटिल है। स्वदेशी प्रौद्योगिकी के विकास से इस जटिल प्रक्रिया को पूरा करने में मदद मिलेगी। उन्होंने कहा कि यह कृत्रिम मेधा, सेमीकंडक्टर और स्वच्छ ऊर्जा प्रौद्योगिकी का युग है। दुर्लभ खनिज (आरईई) 17 रासायनिक रूप से समान धात्विक तत्वों का एक समूह है जो स्मार्टफोन, इलेक्ट्रिक वाहन और पवन टर्बाइन सहित आधुनिक प्रौद्योगिकियों के लिए आवश्यक हैं। उन्होंने कहा कि खान मंत्रालय पर्यावरण अनुकूल उपायों एवं नवाचार के लिए प्रतिबद्ध है। खनन क्षेत्र एआई, मशीन लर्निंग और ड्रोन-

आधारित सर्वेक्षण को बढ़ावा दे रहा है। खदानों से निकलने वाले अवशेषों से मूल्यवान तत्वों की प्राप्ति पर भी ध्यान केंद्रित किया जा रहा है। मुर्मू ने कहा कि इस वर्ष देश के कई हिस्सों में बादल फटने और भूस्खलन के कारण लोगों को काफी नुकसान हुआ है। ऐसी प्राकृतिक आपदाओं के बारे में समय पर जानकारी प्राप्त करना बहुत महत्वपूर्ण है। उन्होंने कहा, "भूवैज्ञानिक समुदाय से मेरी अपील है कि वे बाद, भूस्खलन, भूकंप और सूनामी जैसी प्राकृतिक आपदाओं के अनुसंधान पर अधिक ध्यान दें।" राष्ट्रपति ने भूवैज्ञानिकों से ऐसी प्रौद्योगिकी विकसित करने का अनुरोध किया जिससे आम लोगों को इन प्राकृतिक आपदाओं के बारे में समय पर चेतावनी दी जा सके।

सोनम वांगचुक कड़े एनएसए के तहत गिरफ्तार विपक्ष ने लगाया तानाशाही का आरोप

लेह/भाषा। जलवायु कार्यकर्ता सोनम वांगचुक को शुक्रवार को कड़े राष्ट्रीय सुरक्षा अधिनियम (एनएसए) के तहत गिरफ्तार कर लिया गया है। यह कार्रवाई लद्दाख को राज्य का दर्जा और संवैधानिक संरक्षण देने की मांग पर हुए हिंसक विरोध प्रदर्शनों के दो दिन बाद हुई है, जिसमें केंद्र शासित प्रदेश में चार लोगों की मौत हो गई थी और 90 घायल हुए थे। अधिकारियों ने यह जानकारी दी। पुलिस ने वांगचुक को लद्दाख से बाहर भेज दिया है जबकि लद्दाख प्रशासन ने एहतियाती कदम के तौर पर लेह जिले के अधिकार क्षेत्र में सभी मोबाइल इंटरनेट कनेक्शन काट दिए हैं। तेजी से बदलते घटनाक्रम में वांगचुक की गिरफ्तारी अचानक हुई। उन्हें दोपहर बाद बजे लेह में एक प्रेस वार्ता को संबोधित करना था लेकिन उनके निर्धारित समय पर नहीं पहुंचने से आयोजक चिंतित हो गए। जल्द ही पता चला कि पुलिस महानिदेशक एस डी सिंह जामवाल के नेतृत्व में लद्दाख पुलिस के एक दल ने जलवायु कार्यकर्ता को उनके गांव उलियाकतोपो से गिरफ्तार कर लिया है। वांगचुक को तत्काल लद्दाख से बाहर स्थानांतरित कर दिया गया। आयोजकों ने इसके बाद निर्धारित प्रेस वार्ता जारी रखी, जिसमें उन्होंने स्वीकार किया कि हालिया हिंसा नियंत्रण से बाहर हुए युवाओं के कारण हुई लेकिन इसके पीछे किसी विदेशी हाथ के शामिल होने की बात को सिर से खारिज कर दिया।



मिग-21 ने सैन्य विमानन यात्रा में कई गौरवशाली क्षण जोड़े : राजनाथ सिंह

दक्षिण भारत राष्ट्रमत
dakshinbharat.com



चंडीगढ़/भाषा। रक्षा मंत्री राजनाथ सिंह ने शुक्रवार को कहा कि मिग-21 केवल एक विमान या मशीन नहीं, बल्कि यह राष्ट्रीय गौरव और भारत एवं रूस के बीच मजबूत संबंधों का प्रमाण है। राजनाथ ने छह दशक से भी अधिक समय तक भारतीय वायुसेना के लड़ाकू बेड़े की ताकत रहे मिग-21 को शुक्रवार को सेवामुक्त किए जाने के बीच यह टिप्पणी की। रूस निर्मित मिग-21 लड़ाकू विमानों को 1963 में भारतीय वायु सेना में शामिल किया गया था।

राजनाथ ने कहा कि मिग-21 की 60 साल से अधिक की यात्रा

बेजोड़ है और इस विमान ने दशकों तक देश की सुरक्षा का भार अपने पंखों पर उठाए रखा तथा हमारे आत्मविश्वास को आकार दिया और हमारी रणनीति को घनबूत किया। रक्षा मंत्री चंडीगढ़ वायु सेना स्टेशन पर मिग-21 को सेवामुक्त किए जाने के मौके पर आयोजित कार्यक्रम को संबोधित कर रहे थे। भारतीय वायु सेना के युद्ध बेड़े की रीढ़ रहे प्रसिद्ध मिकोयान-गुरेविच मिग-21 लड़ाकू विमान ने शुक्रवार को अंतिम बार भारतीय आकाश में उड़ान भरी और इसी के साथ इसके 62 साल लंबे सफर का समापन हो गया।


लद्दाख हिंसा की न्यायिक जांच होनी चाहिए : कांग्रेस

नई दिल्ली/लेह/भाषा। कांग्रेस ने शुक्रवार को कहा कि लद्दाख में हिंसक विरोध प्रदर्शन के दौरान चार युवकों की मौत की घटना की न्यायिक जांच होनी चाहिए। पार्टी महासचिव जयराज रमेश ने 'एक्स' पर पोस्ट किया, "मेरे सहयोगी नवांग रिजिन जोरा ने लद्दाख केंद्र शासित प्रदेश के उपराज्यपाल को पत्र लिखकर 24 सितंबर को हुए विरोध प्रदर्शन में चार युवकों के मारे जाने की घटना की न्यायिक जांच की मांग की है।" बीते बुधवार को लेह शहर में राज्य के वर्ज की मांग को लेकर हो गए, जिसमें चार लोगों की मौत हो गई और 90 अन्य घायल हो गए। राज्य का दर्जा और छठी अनुसूची के विस्तार की मांग को लेकर केंद्र के साथ बातचीत को आगे बढ़ाने के लिए 'लेह एक्सप्रेस बांडी' (एलएबी) द्वारा बुलाए गए बंद के दौरान हिंसा भड़क उठी थी जिसमें चार लोगों की मौत हो गयी।

बुनियादी ढांचा क्षेत्र में भारत ने की है जबरदस्त प्रगति : गडकरी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय सड़क परिवहन एवं राजमार्ग मंत्री नितिन गडकरी ने शुक्रवार को कहा कि बुनियादी ढांचा किसी भी देश की वृद्धि की रीढ़ है और भारत ने इस क्षेत्र में जबरदस्त प्रगति की है। गडकरी ने यहां 'भारत अवसररचना शिखर सम्मेलन 2025' को संबोधित करते हुए



कहा कि सड़क अवसररचना देश में सबसे तेजी से बढ़ने वाला क्षेत्र है। इसमें पांच लाख करोड़ रुपए के निवेश से 10,000 किलोमीटर लंबे 25 नए एक्सप्रेसवे का विकास किया जा रहा है। उन्होंने कहा, "बुनियादी ढांचा किसी भी देश की वृद्धि की रीढ़ होता है और भारत ने इस क्षेत्र में जबरदस्त प्रगति की है। हम सड़क निर्माण में शहरी कचरे का इस्तेमाल

करके और हरित ईंधन, इलेक्ट्रिक वाहनों एवं 'स्कैपिंग' नीति को बढ़ावा देकर नवाचार कर रहे हैं।" गडकरी ने कहा, "हमारा दृष्टिकोण स्पष्ट है, विकास एवं पर्यावरण को साथ-साथ चलना होगा। तीन 'पी' - पीपल (लोग), प्रॉस्पेरिटी (समृद्धि) और प्लेनेट (ग्रह) के मार्गदर्शन में हमारा लक्ष्य एक सुरक्षित, हरित और वैश्विक रूप से

गाजा पर समझौता जल्द वार्शिंगटन/एपी।

राष्ट्रपति जेनाल्ड ट्रंप ने शुक्रवार को कहा कि उन्हें लगता है कि गाजा में जारी जंग को रोकने के लिए अमेरिका एक समझौता करने के बेहद करीब है। उन्होंने कहा कि इस समझौते के तहत "बंधकों को वापस लाया जा सकेगा और युद्ध समाप्त हो जाएगा।" ट्रंप ने व्हाइट हाउस के लॉन में पत्रकारों से कहा, मुझे लगता है कि गाजा पर हमारा समझौता करीब-करीब तय हो गया है। ट्रंप ने बार-बार यह संकेत दिया है कि हमारा के साथ इजराइल के युद्ध को रोकने के लिए समझौता जल्द ही होने वाला है।

इजराइल को गाजा में हमास के खिलाफ 'काम खत्म करना ही होगा': नेतन्याहू

संयुक्त राष्ट्र/एपी। संयुक्त राष्ट्र में आलोचकों और प्रदर्शनकारियों से घिरे इजराइल के प्रधानमंत्री बेन्जामिन नेतन्याहू ने शुक्रवार को दुनिया के नेताओं से कहा कि इजराइल को गाजा में हमास के खिलाफ काम खत्म करना ही होगा। उन्होंने गाजा में विनाशकारी युद्ध को समाप्त करने से इनकार करने पर बढ़ते अंतरराष्ट्रीय अलगाव के बावजूद संयुक्त राष्ट्र में एक मुखर भाषण दिया। नेतन्याहू ने कहा, "पश्चिमी



उन्होंने इसके बाद संबोधन शुरू किया। फलस्तीनी राज्य को मान्यता देने के देशों के हालिया फैसले पर प्रतिक्रिया देते हुए नेतन्याहू ने कहा, आपका यह शर्मनाक फैसला यहूदियों और हर जगह निवेशकों के खिलाफ आतंकवाद को बढ़ावा देगा। जैसे ही इजराइली नेता ने बोलना शुरू किया, हॉल में हल्का शोर सुनाई दे रहा था। कुछ लोगों ने तालियां भी बजाईं।

प्रोत्साहन

दक्षिण भारत राष्ट्रमत



शुक्रवार को चेन्नई के कलैवनार आरंभ में युवा कल्याण और खेल संवर्धन विभाग की ओर से आयोजित एक समारोह में अंतरराष्ट्रीय, एशियाई और राष्ट्रीय स्तर की खेल प्रतियोगिताओं में पदक जीतने वाले 819 एथलीटों और खिलाड़ियों को 2140 करोड़ रुपये के उच्च प्रोत्साहन चेक उपमुख्यमंत्री उदयनिधि स्टालिन ने प्रदान किए।

नियुक्ति-प्रभ

दक्षिण भारत राष्ट्रमत



चेन्नई में शुक्रवार को कलैवनार आरंभ में युवा कल्याण एवं खेल विकास विभाग, तमिलनाडु खेल विकास प्राधिकरण की ओर से आयोजित एक समारोह में, ज्युटी के दौरान दिवंगत हुए कर्मचारियों के उत्तराधिकारियों, 4 व्यक्तियों को अनुकंपा के आधार पर नियुक्ति आदेश सौंपते हुए उपमुख्यमंत्री उदयनिधि स्टालिन। इस अवसर पर, युवा कल्याण एवं खेल विकास विभाग के अतिरिक्त मुख्य सचिव, डॉ. अनुत्थ मिश्रा, आई.ए.बी.; तमिलनाडु खेल विकास प्राधिकरण के सदस्य सचिव, जे. मेघनाथ रेड्डी, आई.ए.बी.; तमिलनाडु खेल विकास प्राधिकरण के उपाध्यक्ष अशोक सिकमणि; जिला राजस्व अधिकारी वी. मणिंदन; महाप्रबंधक सुजाता, स्पीड स्केटिंग विश्व चैंपियन आनंदकुमार वेलकुमार; शतरंज ग्रैंडमास्टर आर. वैशाली और अन्य सरकारी अधिकारी, प्रशिक्षक और खिलाड़ी उपस्थित थे।

विरोधी द्रमुक सरकार की महत्वपूर्ण शिक्षा योजनाओं को हटाने के बारे में सोच भी नहीं सकते : उदयनिधि

दक्षिण भारत राष्ट्रमत
dakshinbharat.com

चेन्नई। तमिलनाडु के उपमुख्यमंत्री उदयनिधि स्टालिन ने प्रतिष्ठित द्रविड़ नेता सी एन अन्नादुरै का हवाला देते हुए कहा कि भविष्य में यदि प्रतिद्वंद्वी दल द्रमुक सरकार की शिक्षा को बढ़ावा देने वाली कल्याणकारी योजनाओं को बदलने के बारे में सोचेंगे तो वे ऐसा करने से डरेंगे क्योंकि उन्हें लाभार्थियों के विरोध का सामना करना पड़ सकता है।

उपमुख्यमंत्री ने बुधवार रात यहां एक विशाल शिक्षा कार्यक्रम को संबोधित करते हुए कहा कि अन्नादुरै ने दशकों पहले 1967 से 1969 के बीच मुख्यमंत्री रहते हुए राज्य के लिए ऐतिहासिक उपलब्धियां हासिल की थीं

द्रमुक से और सीट तथा सत्ता में हिस्सेदारी मांगना हमारा हक है : तमिलनाडु कांग्रेस के पूर्व प्रमुख

दक्षिण भारत राष्ट्रमत
dakshinbharat.com

कडलूर। कांग्रेस की तमिलनाडु इकाई के पूर्व प्रमुख के एस अलागिरी ने दावा किया है कि अगले साल विधानसभा चुनाव में लड़ने के लिए सहयोगी दल द्रविड़ मुनेत्र कषमम (द्रमुक) से अधिक सीट और सत्ता में हिस्सेदारी की मांग करना उनकी पार्टी का अधिकार है। अलागिरी ने कहा, “विधानसभा चुनाव में ज्यादा सीट और सत्ता में हिस्सेदारी की मांग हमारा अधिकार है।” गठबंधन बदलने पर कांग्रेस द्वारा विचार किए जाने के आरोप को निराधार बताते हुए, अलागिरी ने 25 सितंबर को

दावा किया था, “प्रदेश कांग्रेस प्रमुख अपनी पार्टी कांग्रेस से ज्यादा द्रमुक के प्रति वफादार हैं। इसीलिए वह द्रमुक के साथ सत्ता साझा करने की वकालत नहीं कर रहे हैं।”

इस पर पलटवार करते हुए, सेल्वापेरुन्थागई ने आरोप लगाया कि पलानीस्वामी वास्तव में अन्नाद्रमुक के प्रति वफादार होते तो वह भाजपा के साथ गठबंधन के लिए राजी नहीं होते क्योंकि भाजपा ने भ्रष्टाचार को लेकर जयललिता की आलोचना की थी। द्रमुक ने पहले पलानीस्वामी की यह कहते हुए आलोचना की थी कि वह कथित तौर पर मुख्यमंत्री बनने के लिए तत्कालीन अन्नाद्रमुक नेता वी के शशिकला के पैरों पर गिर पड़े थे। इस पर पलानीस्वामी ने पलटवार कहा था कि वह कोई छिपकली या सांप नहीं हैं।

दक्षिण भारत राष्ट्रमत
dakshinbharat.com



सिंह वाहन सेवा संपन्न

दिव्य सिंह वाहन पर आरुढ़ होकर मंदिर की परिक्रमा करने वाली चार माडा सड़कों पर विहार किया। सिंह वाहन पर विहार करते भक्तगण भाव-विभोर हो उठे। इस अवसर पर टीटीडी अध्यक्ष वी.आर. नायडु, ईओ ए.के. सिंगल, ट्रस्ट बोर्ड के सदस्य और अधिकारीगण उपस्थित रहे।



जहाज निर्माण, मरम्मत उद्योग के लिए जहाजरानी मंत्रालय की नई योजना : सोनोवाल

दक्षिण भारत राष्ट्रमत
dakshinbharat.com

चेन्नई। केंद्रीय मंत्री सर्बानंद सोनोवाल ने शुक्रवार को कहा कि बंदरगाह और जहाजरानी मंत्रालय जहाज निर्माण और मरम्मत उद्योग के प्रबंधन और संचालन के लिए एक राष्ट्रीय जहाज निर्माण मिशन योजना लाएगा। केंद्रीय बंदरगाह, पोत परिवहन और जलमार्ग मंत्री ने कहा कि वर्तमान में भारत का पांच प्रतिशत निर्यात और आयात माल भारतीय स्वामित्व वाले जहाजों के जरिये लाया जा जाता है। इसके परिणामस्वरूप समुद्री माल ढुलाई सेवाओं के लिए विदेशी कंपनियों को 6 लाख करोड़ रुपये का भुगतान किया जाता है।

भारतीय समुद्री विश्वविद्यालय के 10वें दीक्षांत समारोह के दौरान छात्रों को डिग्री प्रदान करने के बाद उन्होंने कहा, यह नई योजना हमारे देश को माल ढुलाई शुल्क में प्रति वर्ष लगभग 4.50 लाख करोड़ रुपये की बचत करने में मदद करेगी और लगभग 25-30 लाख लोगों को नए रोजगार प्रदान करेगी। सोनोवाल ने इस अवसर पर उपस्थित तमिलनाडु के उद्योग मंत्री टीआरबी राजा का भी आभार व्यक्त किया।

विमोचन

दक्षिण भारत राष्ट्रमत



मुख्यमंत्री एम.के. स्टालिन ने शुक्रवार को सचिवालय में स्कूल शिक्षा विभाग के अंतर्गत संचालित तमिलनाडु पाठ्यपुस्तक और शैक्षिक सेवा निगम की ओर से 26 नई पुस्तकों का विमोचन किया। इस अवसर पर स्कूल शिक्षा मंत्री अखिल महेश पोय्यामोडी, स्कूल शिक्षा विभाग के प्रथम सचिव, डॉ. पी. चंद्रमोहन आदि उपस्थित थे।

तमिलनाडु के कर के पैसों से चलता है उत्तर प्रदेश : मंत्री टीआरबी राजा

दक्षिण भारत राष्ट्रमत
dakshinbharat.com

चेन्नई। तमिलनाडु के उद्योग मंत्री टी.आर.बी. राजा ने दावा किया कि राज्य द्वारा केंद्र को दी गयी कर की रकम से उत्तर प्रदेश चलता है और यह सच्चाई है। राजा ने यहां संवाददाताओं से बातचीत में एक सवाल के जवाब में कहा, उत्तर प्रदेश को पैसा कहां से मिला? क्या यह आंतरिक कर्जा है? हमने सभी क्षेत्रों में प्रगति की है और देश के कुल कारखाना श्रमिकों में से 15 प्रतिशत तमिलनाडु में हैं। उन्होंने कहा, लगभग 11.32 लाख करोड़ रुपये का निवेश प्राप्त हुआ है। पिछले 3-4 वर्षों में ही लगभग 35 लाख रोजगार के अवसर सृजित हुए हैं और यह केंद्र सरकार के आंकड़ों तथा अर्थव्यवस्था में तेजी के अनुसार है।

राजा ने कहा कि जब राष्ट्रीय विकास दर 6-7 प्रतिशत है, तब तमिलनाडु में 11.19 प्रतिशत की वृद्धि हुई है। उन्होंने कहा, उत्तर प्रदेश को मिलने वाली धनराशि केंद्र सरकार की दरियादिली है, यह तमिलनाडु की धनराशि (कर योगदान) है; उत्तर प्रदेश तमिलनाडु की धनराशि से अपना जीवन चलाता है और यह सच्चाई है।

उन्होंने कहा कि जब तमिलनाडु एक रुपया कर देता है, तो राज्य को बदले में केवल 29 पैसे मिलते हैं और बाकी पैसा कहां जाता है? उन्होंने कहा कि यह उत्तर प्रदेश जैसे राज्यों को जाता है। उन्होंने दावा किया, वे हमारे पैसों से आए अधिशेष को लेकर एक झूठी कहानी गढ़ रहे हैं। मंत्री ने कहा कि तमिलनाडु में महिला होने और देश के अन्य हिस्सों में महिला होने में फर्क है। उत्तर भारत के राज्यों में आमतौर पर महिला से केवल उसके पति के काम के बारे में ही पूछा जाता है। यहां एक प्रसिद्ध महिला कॉलेज में आयोजित कार्यक्रम को संबोधित करते हुए, राजा ने कहा कि तमिलनाडु में स्थिति अलग है, तमिलनाडु में महिलाओं से उनकी शैक्षिक उपलब्धियों और नौकरी के बारे में पूछा जाता है। उन्होंने पेरियार ई.वी. रामासामी सहित द्रविड़ आंदोलन के नेताओं के कार्य को रेखांकित करते हुए कहा, यह रातोरात नहीं हुआ है, कम से कम तमिलनाडु में इसके लिए एक शताब्दी का प्रयास करना पड़ा है। उन्होंने कहा कि भारत भर में संगठित श्रमकों में कारखानों में काम करने वाली सभी महिलाओं में से 43 प्रतिशत तमिलनाडु से हैं। मंत्री ने कहा, यह अत्यंत गौरवपूर्ण संख्या है। उन्होंने कहा, शेष भारत हमारी महिलाओं को पर्याप्त महत्व नहीं दे रहा है।

केरल में एम्स को लेकर 2016 से मेरा एक ही रुख है : केंद्रीय मंत्री सुरेश गोपी

दक्षिण भारत राष्ट्रमत
dakshinbharat.com

मेरा केवल एक ही रुख है। यह वही है जो मैंने 2016 में कहा था। हाल में दिए एक और बयान में उन्होंने अलप्पुझा जिले में एम्स की स्थापना की मांग की थी। पार्टी के कई नेताओं ने इसे उनका निजी विचार बताया था और कहा था कि केंद्र को यह तय करना है कि केरल में एम्स को कहां स्थापित किया जाएगा। गोपी ने 2016 में कथित तौर पर कहा था कि वह केरल में एम्स बनवाने का प्रयास करेंगे। इस

समाह की शुरुआत में, उन्होंने कहा था कि उन्होंने केरल के मुख्यमंत्री से अलप्पुझा में जमीन आवंटित करने का अनुरोध किया था। सत्तारूढ़ मार्क्सवादी कम्युनिस्ट पार्टी (मार्कपा) ने उनके बयान को इस मुद्दे पर अनावश्यक विवाद पैदा करने का प्रयास करार दिया है, जबकि राज्य ने कोझिकोड को चिकित्सा संस्थान के लिए आवंटित स्थल बताते हुए एक प्रस्ताव दिया था और इसके लिए

भूमि भी चिह्नित कर अधिग्रहण कर लिया था। भाजपा के राज्य महासचिव एमटी रमेश ने बुधवार को कहा था कि पार्टी केरल में कहीं भी अखिल भारतीय आयुर्विज्ञान संस्थान (एम्स) की स्थापना का स्वागत करती है। गोपी की मांग के संबंध में, रमेश ने कहा था कि यह उनकी निजी राय है। भाजपा नेता ने कहा था कि विशिष्ट मापदंडों और राज्य सरकार के परामर्श के आधार पर इस प्रमुख चिकित्सा संस्थान के स्थापना का निर्णय केंद्र को करना है।

नवरात्रि

दक्षिण भारत राष्ट्रमत



नवरात्रि के मौके पर शुक्रवार को कोयम्बटूर के ईशा योग आश्रम में नवरात्रि के मौके पर लिंग भैरवी परिसर में 30 सितंबर तक 9 दिनों तक अभिषेक अनुष्ठान आयोजित किए जा रहे हैं, और सूर्य कुंड मंडप में पारंपरिक कला प्रदर्शनों और हस्तशिल्प प्रदर्शनों के साथ नवरात्रि उत्सव भव्य रूप से मनाया जा रहा है। 23 सितंबर को सद्गुरु के ज्ञानोदय के अवसर पर, आदियोगी मंदिर में सद्गुरु के साथ एक विशेष सत्संग और साउंड्स ऑफ ईशा द्वारा एक संगीत प्रदर्शन का आयोजन किया गया। इसमें हजारों लोग शामिल हुए।

दक्षिण रेलवे मुख्यालय में क्षेत्रीय राजभाषा कार्यान्वयन समिति की बैठक हुई

दक्षिण भारत राष्ट्रमत
dakshinbharat.com

पत्राचार में हिंदी को अपनाने पर जोर दिया

चेन्नई। दक्षिण रेलवे की क्षेत्रीय राजभाषा कार्यान्वयन समिति की 178वीं बैठक शुक्रवार को यहां मुख्य सचिव और महाप्रबंधक (प्रभारी) पी सुरेश की अध्यक्षता में हुई। इसमें प्रधान वित्त सलाहकार एवं मुख्य राजभाषा अधिकारी मालविका जी. मोहन, प्रधान मुख्य वाणिज्य प्रबंधक जे विनयन, प्रधान मुख्य सिग्नल एवं दूरसंचार इंजीनियर विजय सिंह मीना, प्रधान मुख्य चिकित्सा निदेशक डॉ. कल्याणी साई दंडयाणि और अन्य वरिष्ठ अधिकारियों ने भाग लिया।

मालविका जी. मोहन ने नगर राजभाषा कार्यान्वयन समिति, वरिष्ठ राजभाषा अधिकारी बिनीता सेलम के अध्यक्ष मंडल रेल प्रबंधक को गृह मंत्रालय से शील्ड प्राप्त करने पर बधाई दी। उन्होंने हिंदी में काम करने के लिए अनुकूल वातावरण बनाने पर जोर दिया। पी सुरेश ने दैनिक कार्यालयी पत्राचार में हिंदी को अपनाने पर जोर दिया और सभी विभागों को राजभाषा के प्रयोग को सुदृढ़ बनाने के वास्ते नई पद्धतियों को लागू करने के लिए प्रोत्साहित किया।

कवि रामधारी सिंह दिनकर की जयंती के उपलक्ष्य में एक प्रस्तुति दी गई। प्रशोचरी प्रतियोगिता का भी आयोजन हुआ। राजभाषा विभाग के उप महाप्रबंधक (राजभाषा) सुरेश चंद्र ने 2025-26 के वार्षिक कार्यक्रम की रूपरेखा प्रस्तुत की और पिछले तीन महीनों में की गई विशेष पहलों का विवरण पेश किया। वरिष्ठ राजभाषा अधिकारी बिनीता सेलम ने धन्यवाद ज्ञापित किया।

उद्घाटन

दक्षिण भारत राष्ट्रमत



केरल के अलप्पुझा स्थित अरुकुडी में लोक निर्माण, राजमार्ग एवं लघु बंदरगाह मंत्री ई.वी. वेलु, माननीय मत्स्य पालन, संस्कृति एवं युवा कल्याण मंत्री साजी चेरियन, माननीय तमिल विकास एवं सूचना मंत्री एम.पी. समीनाथन की उपस्थिति में उड्डई पेरियार स्मारक भवन का शिलान्यास व उद्घाटन किया गया। कार्यक्रम में केरल राज्य के संसद व विधान सभा के सदस्य, अलप्पुझा के जिला कलेक्टर एलेक्स वर्गीस, आई.ए.बी. और दोनों राज्य सरकारों के उच्च अधिकारी शामिल हुए।

मद्रास उच्च न्यायालय की मद्दुरै पीठ को ईमेल से मिली बम की धमकी, फौजी साबित हुई

मद्दुरै। मद्रास उच्च न्यायालय की मद्दुरै पीठ को शुक्रवार सुबह ईमेल से बम की धमकी मिलने से अफरा-तफरी मच गई। बाद में तलाशी अभियान में यह धमकी फंसी पाई गई। पुलिस के सूत्रों ने यह जानकारी दी। सूत्रों ने बताया कि धमकी का ईमेल मिलते ही एहतियातन कर्मचारियों और आम लोगों को न्यायालय परिसर से बाहर निकाल दिया गया। पुलिस के एक वरिष्ठ अधिकारी ने 'पीटीआई-भाषा' को बताया, “आज सुबह ईमेल के जरिये धमकी मिली थी तलाश अभियान पूरा कर लिया गया है और यह धमकी फंसी साबित हुई।”

चर्चा पार्क में की जाए,
से जुड़े मुद्दों पर चर्चा
सर्वेदों ने प्रधानमंत्री नरेंद्र
की शुरु की। इसके बाद
खिलाफ वोट चोर गद्दी
हाथों में तख्तियां लेकर
शर्मा इतने नाराज हुए
ति फाड़ दी और सदन
से बाहर चले गए।
ने बैठक को
दिया। बैठक
प्रत्यारोप वे
बैठक दोपहर
मुख्य एजेंडों
वन इलेक्शन
पार्श्वों ने र
होकर हंगामा



हर सुबह एक नया आशीर्वाद
और एक नया अवसर
लेकर आती है।

दक्षिण भारत राष्ट्रमत

विदेश का मोह छोड़ें

अमेरिकी अधिकारियों ने 30 से भी ज्यादा सालों तक उनके देश में रहने वाली एक 73-वर्षीया सिक्ख महिला को जिस तरह हिरासत में लेकर भारत भेजा, वह काफी अपमानजनक है। उन बुजुर्ग महिला को न तो अपने रिश्तेदारों को अलविदा कहने का मौका दिया गया और न ही उनके स्वास्थ्य को ध्यान में रखते हुए विमान में उचित सुविधाएं दी गईं। हां, एक अधिकारी ने इतनी दया जरूर दिखाई कि जब उसका सहकर्मी हथकड़ी लगा रहा था तो उसने महिला की उम्र का लिहाज करते हुए ऐसा न करने के लिए कहा। हर साल कई भारतीय नागरिक दुनिया के विभिन्न देशों में अपमानजनक बर्ताव का सामना करते हैं। कई लोग अवैध तरीके से उन देशों में दाखिल होते समय पकड़े जाते हैं, जिनके बारे में यहां ऐसा प्रचार कर दिया गया है कि वे तो स्वर्ग हैं! वहीं, कई लोग अवैध तरीके से रहते या काम करते हुए धर लिए जाते हैं। इस मामले में अमेरिका का रुख बहुत सख्त होता जा रहा है। उसने जनवरी से अब तक 2,400 से ज्यादा भारतीयों को निर्व्यासित किया है। किसी भी देश में उसके कानून का उल्लंघन करते हुए दाखिल होना, रहना और काम करना अपराध होता है। ऐसी गतिविधियों से दूर रहना चाहिए। जो लोग विदेशों में इस तरह पकड़े और निकाले जाते हैं, वे घोर अपमान का सामना करते हैं। इससे अपने देश की छवि पर गलत असर पड़ता है। लोगों ने अमेरिका, कनाडा, ब्रिटेन, फ्रांस, जर्मनी, ऑस्ट्रेलिया

अगर भारत के लोग ठान लें तो यह देश, दुनिया में सबसे ज्यादा समृद्ध और संपन्न बन सकता है। विदेश में 'मान न मान, मैं तेरा मेहमान' की तरह आचरण करने के बजाय भारत में मेहनत करें, भारत को संवारे। भले ही हमारे देश की व्यवस्थाओं में कुछ दिक्कतें हैं, लेकिन यहां कोई व्यक्ति सूझबूझ से काम करे तो अपने क्षेत्र में उत्कृष्ट कर सकता है। देश में ऐसे हजारों उदाहरण मिल जाएंगे, जब लोगों ने बहुत अभावों में पलकर भी बुलंदियां हासिल कीं। भारत में अपने खेत, मकान, दुकान, जेवर आदि बेचकर अवैध तरीके से विदेश जाने वाले लोगों को वहां भयंकर मुसीबतों का सामना करना पड़ता है। उनका बहुत शोषण होता है। पकड़े जाने पर उस देश के अधिकारी बुरा बर्ताव करते हैं। जो लोग शुरूआती वर्षों में नहीं पकड़े जाते, वे यह सोचकर थोड़े लापरवाह हो जाते हैं कि अब हमारा बाल भी बांका नहीं होगा। दुर्भाग्य से, वे किसी दिन पकड़ लिए जाते हैं तो उनकी जमाना-पूंजी वहीं रह जाती है। कई लोगों ने ऐसे आरोप लगाए हैं कि हमारी कमाई वहां के अधिकारी ही ले उड़े! जब इतनी दुर्दशा होती है तो उन देशों में रहना ही क्यों है? भारत में कोई व्यक्ति स्वरोजगार करेगा तो अपनी कमाई से चैन की नींद सोएगा। अमेरिका में अवैध प्रवासियों के ठिकानों पर रात को छापे मारे जाते हैं। वहां लाखों रुपए कमाकर भी चैन की नींद नहीं आएगी। अगर दशकों बाद भी पकड़े गए तो वापस रवाना कर दिए जाएंगे। उस समय कोई अधिकारी हथकड़ी न लगाए तो इसे उसकी मेहरबानी समझें।

ब्रिटेन, फ्रांस, जर्मनी, ऑस्ट्रेलिया आदि देशों के बारे में यह गलत धारणा बना रखी है कि एक बार वहां दाखिल होने की जरूरत है, उसके बाद ज़िंदगी में कोई समस्या ही नहीं होगी! इन देशों का मोह छोड़ना चाहिए। हमें अपने देश को सुंदर और बेहतर बनाना चाहिए। क्या नहीं है इस देश के पास? विशाल भूभाग, बड़ा बाजार, हर तरह के मौसम, हजारों खानपान, भरपूर फसलें, विविधतापूर्ण संस्कृति और चौथी बड़ी अर्थव्यवस्था ...। बस कमी है तो इच्छाशक्ति की। अगर भारत के लोग ठान लें तो यह देश, दुनिया में सबसे ज्यादा समृद्ध और संपन्न बन सकता है। विदेश में 'मान न मान, मैं तेरा मेहमान' की तरह आचरण करने के बजाय भारत में मेहनत करें, भारत को संवारे। भले ही हमारे देश की व्यवस्थाओं में कुछ दिक्कतें हैं, लेकिन यहां कोई व्यक्ति सूझबूझ से काम करे तो अपने क्षेत्र में उत्कृष्ट कर सकता है। देश में ऐसे हजारों उदाहरण मिल जाएंगे, जब लोगों ने बहुत अभावों में पलकर भी बुलंदियां हासिल कीं। भारत में अपने खेत, मकान, दुकान, जेवर आदि बेचकर अवैध तरीके से विदेश जाने वाले लोगों को वहां भयंकर मुसीबतों का सामना करना पड़ता है। उनका बहुत शोषण होता है। पकड़े जाने पर उस देश के अधिकारी बुरा बर्ताव करते हैं। जो लोग शुरूआती वर्षों में नहीं पकड़े जाते, वे यह सोचकर थोड़े लापरवाह हो जाते हैं कि अब हमारा बाल भी बांका नहीं होगा। दुर्भाग्य से, वे किसी दिन पकड़ लिए जाते हैं तो उनकी जमाना-पूंजी वहीं रह जाती है। कई लोगों ने ऐसे आरोप लगाए हैं कि हमारी कमाई वहां के अधिकारी ही ले उड़े! जब इतनी दुर्दशा होती है तो उन देशों में रहना ही क्यों है? भारत में कोई व्यक्ति स्वरोजगार करेगा तो अपनी कमाई से चैन की नींद सोएगा। अमेरिका में अवैध प्रवासियों के ठिकानों पर रात को छापे मारे जाते हैं। वहां लाखों रुपए कमाकर भी चैन की नींद नहीं आएगी। अगर दशकों बाद भी पकड़े गए तो वापस रवाना कर दिए जाएंगे। उस समय कोई अधिकारी हथकड़ी न लगाए तो इसे उसकी मेहरबानी समझें।

ट्वीटर टॉक

प्रवासी बंधुओं से राजस्थान में निवेश, उद्योग स्थापना तथा विभिन्न विकासोन्मुख गतिविधियों में सहभागिता करने का आह्वान किया। साथ ही सभी को आगामी 10 दिसंबर को जयपुर में आयोजित होने वाले 'प्रवासी राजस्थानी दिवस' समारोह में पधारने हेतु आमंत्रित किया।

-भजनलाल शर्मा

ओडिशा के चांदीपुर से अग्नि-प्राइम का पहला रेल-आधारित सफल परीक्षण भारत की रणनीतिक ताकत को एक नई ऊँचाई दे रहा है। दो हजार किलोमीटर की मारक क्षमता और कहीं से भी त्वरित लॉन्च करने की क्षमता इसे बेहद खास बनाती है।

-दिया कुमारी

स्वाधीनता संग्राम सेनानी, महान शिक्षाविद एवं प्रखर समाज सुधारक ईश्वर चन्द्र विद्यासागर जी की जयंती पर कोटिशः नमन। गरीबों, वधितों के उत्थान, नारी शिक्षा व सशक्तिकरण तथा समरस समाज निर्माण के लिए आपके योगदान सदा स्मरणीय व प्रेरणादायी रहेंगे।

-वसुंधरा राजे

प्रेरक प्रसंग

मन विजय से मुक्ति

आचार्य पुनर्वसु आत्रेय अपने शिष्य अग्निवेश सहित छह शिष्यों को आत्मा और मन का रहस्य समझा रहे थे। अग्निवेश ने पूछा कि जब मनुष्य मर जाता है तो उसकी चेतना कहाँ चली जाती है और जीवित रहते हुए मन, इन्द्रियों और आत्मा का आपसी संबंध क्या है। ऋषि आत्रेय ने समझाया कि मन अपने आप में अचेतन है, यह केवल साधन है। आत्मा ही इसे चेतना प्रदान करती है और कार्य कराने में सक्षम बनाती है। जीवित अवस्था में जब आत्मा शरीर में स्थित होती है तब प्राण का संचार, मन की गति, इन्द्रियों का अनुपस्थ, इच्छा-व्रेष, सुख-दुःख, स्मृति और बुद्धि जैसे लक्षण प्रकट होते हैं। अग्निवेश ने आगे प्रश्न किया कि मृत्यु के बाद क्या होता है। आत्रेय ने शांत स्वर में कहा कि मृत्यु के बाद आत्मा शरीर को छोड़ देती है और शरीर आत्म पंचभूतों का ढेर रह जाता है। फिर अग्निवेश ने पूछा कि यदि ईश्वर है तो आत्मा कभी पापयुक्त योगि में क्यों जन्म लेती है, क्या उसे कोई वहां धकेलता है। इस पर आत्रेय बोले कि आत्मा को कोई बाहर से प्रेरित नहीं करता, उसके अपने ही कर्म उसे खींचकर अनिष्ट योगिनों तक ले जाते हैं।

चेन्नई | शनिवार | 27-09-2025

राजेश माहेश्वरी

लेह-लद्दाख जैसे शांत और शीतल क्षेत्र में अचानक आगजनी, पत्थरबाजी, सरकारी वाहनों का दहन और उत्तेजित-भड़काऊ नारे। अचानक यह हिंसक माहौल देख-सुन कर देश चौकन्ना हो गया होगा। लद्दाख 2250 मीटर से 7742 मीटर की ऊंचाई पर स्थित ऐसा क्षेत्र है, जहां रुढ़ानियत और सुकून बसते हैं। यह सीमावर्ती क्षेत्र भी है। वास्तविक नियंत्रण रेखा (एलएसी) के आसपास भारत और चीन के हजारों सशस्त्र सैनिक, कुछ समय पहले तक, तैनात थे। अब सेनाएं काफी पीछे हट चुकी हैं, क्योंकि दोनों देशों के बीच समझौता-वार्ता के दौर जारी हैं। पहले तो युद्ध-सा माहौल था। लद्दाख में जिस तरह विरोध-प्रदर्शन किए गए, उन्हें देख कर चीन की निगाहें भी फैल गई होंगी। बेशक आमरण अनशन पर 15 दिन से बैठे सोनम वांगचुक ने विरोध-प्रदर्शन की तुलना अरब स्प्रिंग और नेपाल के 'जेन जी' विद्रोह से की, लेकिन यह देश-विरोधी बयान है, क्योंकि युवा इससे और भी ज्यादा भड़क सकते हैं। सोनम ने अपना अनशन भी वापस ले लिया और शांति की अपील भी की। यह कैसा दोगलापन है।

लद्दाख को केंद्रशासित क्षेत्र का दर्जा मोदी सरकार ने ही दिया था, अलबत्ता यह क्षेत्र दशकों से जम्मू-कश्मीर की छाया तले अपने स्वतंत्र अस्तित्व के विकास और विस्तार के लिए तरस रहा था। 2019 के बाद अब जम्मू-कश्मीर और लद्दाख दोनों ही केंद्र शासित क्षेत्र हैं। आंदोलन हिंसक क्यों हुआ, जिसमें 4-5 मौतें हो गई और 70 से अधिक लोग घायल हो गए? प्रशासन को कर्पूर लगाना पड़ा, इंटरनेट की संप्लाई रोकनी पड़ी और 4 या उससे अधिक लोगों के एकत्र होने पर पाबंदी घरपाई करनी पड़ी। अर्थात लेह-लद्दाख में अब रैलियों, विरोध-प्रदर्शनों और जलसे-जूलूस पर फिलहाल पाबंदी है। पुलिस को आंसू गैस के गोले दागने पड़े, लाठियां भांजनी पड़ी और प्रदर्शनकारियों ने स्थानीय भाजपा दफ्तर को फूंक दिया। भाजपा नेतृत्व ने इस हिंसक आयोजन के पीछे स्थानीय कांग्रेस पार्षद की साजिश का आरोप लगाया है।

बेशक सोनम वांगचुक लद्दाख के एक विख्यात चैहरा हैं। वह अभियान, नवाचारी और शिक्षा सुधारक हैं और जलवायु परिवर्तन पर भी उनके खास सरोकार हैं। असल में इन विरोध प्रदर्शनों ने वांगचुक को एक राजनीतिक कार्यकर्ता के रूप में उभारा है, और कई लोग इस अनशन को उनकी राजनीतिक महत्वाकांक्षा के प्रदर्शन के रूप में देखते हैं। हालांकि, राजनीति उनके लिए नई नहीं है। वांगचुक के पिता सोनम वांग्याल एक

सामयिक

लेह-लद्दाख की शांति में आग लगाने की कुचेष्टा



राजनेता थे और पूर्ववर्ती जम्मू-कश्मीर सरकार में मंत्री रह चुके थे। उनके भाई पी वांग्याल भी एक राजनेता हैं और लेह स्थित लद्दाख स्वायत्त पर्वतीय विकास परिषद के उपाध्यक्ष हैं। उपद्रव के बाद के हालातों को तेजी से समझते हुए उन्होंने अनशन भी तोड़ा और शांति की अपील भी की। लेकिन केंद्र सरकार की तिरछी नजर वांगचुक पर पड़ चुकी है। उनके राजनीतिक इरादे और षड्यंत्र धीरे धीरे खुलने लगे हैं। केंद्र सरकार ने उनकी संस्था को विदेशी चंदा लेने पर रोक लगा दी है।

यह भी बताया जाता है कि लद्दाख के युवाओं और छात्रों के भीतर, बीते कुछ समय से, एक उबाल हिलारें मार रहा था। वे लद्दाख को पूर्ण राज्य का दर्जा देने और उसे छठी अनुसूची में रखने की मांग लगातार कर रहे थे। हालांकि 2019 में जब लद्दाख को केंद्र शासित क्षेत्र बनाया गया, तो पूर्ण राज्य बनाने का कोई राजनीतिक और प्रशासनिक आक्षासन नहीं दिया गया था। लद्दाख बहुत छोटा क्षेत्र है। उसकी आबादी करीब 2.75 लाख है। क्षेत्रफल 59,146 वर्ग किमी. है। राजधानी लेह के जिले में 113 छोटे-छोटे गांव हैं। कारगिल जिले में भी 98 गांव बताए जाते हैं।

सवाल है कि 'जेन जी' की तर्ज पर छेड़े गए आंदोलन और हिंसक प्रदर्शन के जरिए लद्दाख को पूर्ण राज्य का दर्जा दिलाया जा सकता है? भारत नेपाल के बीच जमीन-आसमान का अंतर है। हमें नहीं लगता कि लद्दाख जैसे छोटे-छोटे इलाकों में बसे क्षेत्र को एक स्वतंत्र राज्य बनाया जाए और फिर केंद्र सरकार अनुदान देकर उसे पालती-पोसती रहे। लद्दाख वासियों का शांतिपूर्ण तरीके से अपनी समस्याओं का समाधान खोजना चाहिए। सोनम वांगचुक जैसे छद्म आंदोलनकारियों जिनके राजनीतिक स्वार्थ और पृष्ठभूमि किसी से छिपी नहीं है, से दूर ही रहना लद्दाख और लद्दाख वासियों के लिए श्रेयस्कर होगा।

नजरिया

भारत का इतिहास मात्र एक राजनीतिक यात्रा नहीं

दिनेश प्रताप सिंह 'चित्रेश'

मोबाइल : 7379100261

भारत बहुत बड़ा देश है और बहुत बड़ा है इसका इतिहास। यह एक भौगोलिक सीमा मात्र नहीं है, बल्कि एक सांस्कृतिक विस्तार है। यहाँ इतिहास की शिक्षा केवल एक अकादमिक अनुदेश न होकर सांस्कृतिक चेतना, राष्ट्रीय दृष्टिकोण और बहुलता में एकता का आधार भी है। देश के अलग-अलग क्षेत्रों में एक ही कालखंड में कई राजवंशों का शासन रहा है। इनके शासन की रीति-नीति और आर्थिकी में तमाम विभिन्नताएं रही हैं। वास्तव में भारत का इतिहास मात्र एक राजनीतिक यात्रा नहीं है, बल्कि विभिन्न मत, विचार, संघर्ष, सहअस्तित्व और निरंतर बदलाओं का दस्तावेज है।

इसी दृष्टि से एनसीईआरटी द्वारा वर्ष 2025-26 की सामाजिक विज्ञान की कक्षा सात और कक्षा आठ की किताब 'समाज की कक्षा : भारत और इसके आगे' के इतिहास वाले खण्ड में कतिपय परिवर्तन किए गए हैं। इसके अंतर्गत दिल्ली सल्तनत, मुगल काल और मध्य युगीन इतिहास से सम्बन्धित अध्यायों में कटौती की गई है। जबकि गुरुकुल परम्परा, प्राचीन गणराज्य, तीर्थयात्रा संस्कृति, शास्यत्व कला और मराठा शक्ति के उदय को जोड़ा गया है। कुछ तथ्यात्मक परिवर्तन हुए हैं, जिसके अंतर्गत बाबर को क्रूर, नृशंस और मंदिरों का विध्वंशक बताया गया है। अकबर आरम्भ में हिंसक था, उसने चित्तौड़ में तीस हजार नागरिकों का निर्दयता से वध करवा दिया था। बाद में वह धीरे-धीरे उदार हो गया था। इस क्रम में सल्तनत काल (1206 से 1526) को राजनीतिक अस्थिरता, नृशंसा, मंदिरों और शिक्षा केंद्रों के विध्वंस का दौर कहा गया है। इस बदलाव को भगवाकरण और पुनरुत्थानवाद से जोड़कर देखा जा रहा है। मध्यकाल के मुस्लिम शासकों के इतिहास को कम करके एक विशेष सांस्कृतिक दृष्टिकोण को प्रधानता देने की बात की जा रही है, जो भारत की बहुलतावादी परम्परा के लिए ठीक नहीं है। फिलहाल यह गर्मांग बहस का मुद्दा बन चुका है।

इतिहास की शिक्षा का उद्देश्य छात्रों में आलोचनात्मक विवेक, तुलनात्मक दृष्टिकोण और प्रमाणयुक्त विश्लेषण की क्षमता का विकास होता है। पाठ्यक्रम में कुछ खास राजवंशों, स्थानीयता या समुदायों को प्रमुखता मिलती है और तमाम

राजवंश, क्षेत्र और विचार उपेक्षित रहते हैं, तो शिक्षा ज्ञान के बजाय एक विचारधारा की वाहक बन जाती है। लम्बी गुलामी और औपनिवेशिक प्रभावों के कारण भारतीय ज्ञान परम्परा, सांस्कृतिक पहचान और देशज मूल्यों को पिछड़ापन या आधुनिकता के अवरोधक के रूप में देखा जाता रहा है। यह ध्यान रखना आवश्यक है कि विद्यार्थी केवल विदेशी आक्रमणकारी, सत्ता संघर्ष और युद्धों का इतिहास पढ़ने के साथ ऋषि-परम्परा, भक्ति आन्दोलन, वेद-उपनिषद की वैचारिक गहराई, आदिवासी ज्ञान परम्परा, लोक जीवन और स्त्री दृष्टिकोण को भी जाने-समझें। ध्यातव्य है कि यह पौराणिक आस्था से प्रेरित गौरवात्मक के रूप में न होकर विद्वतापूर्ण विवेचन पर आधारित हो।

इतिहास अतीत का आईना ही नहीं होता, बल्कि आने वाली पीढ़ियों की पहचान, ष्टि और आत्मगौरव का आधार भी बनता है। अफसोस की बात है कि हमारे इतिहास के केंद्र में आक्रान्ताओं की वीरता और हमारी गुलामी की दीनता है। गजनवी, गोरी, खिलजी, बाबर, औरंगजेब की तलवार की चमक और मुस्लिम बादशाहों के दरबार की शान-शौकत के बीच हमारे बच्चे अपने को पराजित, निरीह और तुच्छ कौम का वारिस समझने के लिए विवश हैं।

पाठ्यक्रम निर्धारण मूलतः सतत संवाद की प्रक्रिया है। क्या और कितना पढ़ाया जाए, इसे अकादमिक विमर्श के अनुसार तय होना चाहिए। यह मूलतः राज्य, शिक्षक, इतिहासविद और समाजविज्ञानियों का विषय है। इसमें निजी आग्रह का कोई अर्थ नहीं है। बेशक दिल्ली सल्तनत, मुगलकाल, सूरी वंश हमारे इतिहास का एक हिस्सा है। अगर देश का इतिहास दिल्ली दरबार तक ही सीमित है, यह सोच गलत है। वैदिक काल, बौद्ध गणसंघ, मौर्य, कुषाण, शुंग, मेघवाहन, गुप्त, चोल, चेर, कलचुरी, चेदि, चालुक्य, पाल, मोखरि, अहोम, पल्लव, सातवाहन, पाण्ड्य, मराठा शक्ति, मध्यकालीन भक्ति आन्दोलन भी हमारे इतिहास की हिस्सा है। इनको इतिहास की पुस्तकों में मह स्थान नहीं मिला है, जो मिलना चाहिए था।

इतिहास के नाम पर मामलुक (गुलाम वंश), खिलजी, तुगलक, सैयद, लोधी, सूरी और मुगल शासकों की गाथाएं ही नहीं पढ़ाई जानी चाहिए।

राणा प्रताप, शिवाजी, बंदा सिंह बहादुर, दक्षिण का विजयनगर साम्राज्य भी हमारे इतिहास के मान विंदु हैं। शिवाजी केवल एक योद्धा ही नहीं थे, वह भारतीय राष्ट्रवाद की जीवंत प्रतिमा थे। उनकी युद्धनीति, प्रशासनिक कौशल और धर्मनिरपेक्ष व्यवहार ने उस दौर में राजनीति की अस्मिता को एक नया प्रतिमान दिया था। वह सदैव ध्यान रखते थे कि किसी भी धार्मिक स्थल पर हमला न किया जाये। सिक्ख गुरुओं की गौरव गाथाएं हमें बताती हैं कि वह संत के साथ-साथ राष्ट्र पुरुष भी थे, जो अपनी आन के लिए जान की बाजी लगाने में कभी पीछे नहीं रहे। मुगलों द्वारा सिक्ख गुरुओं का उत्परीडन और उनका अदम्य साहस क्या इतिहास में उचित स्थान प्राप्त कर सका है? इसका सीधा

इतिहास अतीत का आईना ही नहीं होता, बल्कि आने वाली पीढ़ियों की पहचान, दृष्टि और आत्मगौरव का आधार भी बनता है। अफसोस की बात है कि हमारे इतिहास के केंद्र में आक्रान्ताओं की वीरता और हमारी गुलामी की दीनता है। गजनवी, गोरी, खिलजी, बाबर, औरंगजेब की तलवार की चमक और मुस्लिम बादशाहों के दरबार की शान-शौकत के बीच हमारे बच्चे अपने को पराजित, निरीह और तुच्छ कौम का वारिस समझने के लिए विवश हैं।

इस हालत में वह स्वाभिमान और स्वतंत्र सोच कैसे विकसित कर पाएंगे? आज आवश्यकता है, एक नए भारत के निर्माण की। ऐसा भारत जो अपने अतीत में झॉककर अपमानित न महसूस करे, बल्कि गर्व की अनुभूति कर सके। इसके लिए शिक्षा नीति, पाठ्य पुस्तक समिति और शैक्षिक अकादमियों को पूर्वजों की गाथाएं, उनकी उपलब्धियों, देशज ज्ञान-विज्ञान को नई पीढ़ी तक पहुंचाना ही होगा। यह कोई साम्प्रदायिक कार्य नहीं है, बल्कि इतिहास के इस पुनर्जागरण से हम एक आत्मनिर्भर, समावेशी और गौरवयुक्त भारत की नींव रख सकेंगे। यह एक राष्ट्रीय उत्तरदायित्व का विषय था, जो अब कार्य रूप में परिणत होना आरम्भ हुआ है। हमें इसके लिए सदैव सचेत रहना होगा कि हमारे नायक विस्मृति के गर्त में न जाने पाएं। क्योंकि जो देश अपने नायकों को भूल जाता है, वह अंततः स्वयं भी समय की धुंध से अपनी रक्षा नहीं कर पाता है।

आकांक्षा पूरी नहीं हुई। एक बड़ा मुद्दा क्षेत्र के युवाओं की बेरोजगारी रही है। युवाओं की दलील है कि क्षेत्र के युवाओं को पहले जम्मू-कश्मीर पब्लिक सर्विस सेलेक्शन कमीशन में राजपत्रित अधिकारी पदों के लिये आवेदन का मौका मिलता था, जो लद्दाख के केंद्र शासित प्रदेश बनने के बंद हो गया। स्थानीय युवा अब केंद्रीय कर्मचारी चयन आयोग की स्पर्धा में टिक पाने में दिक्कत महसूस करते हैं।

वहीं दूसरी ओर स्थानीय नौकरियों में युवाओं के लिये कोई विशेष अभियान भी नहीं चला। जिससे बेरोजगारों में खासा रोष व्याप्त रहा है। वहीं लद्दाख की अस्मिता को संरक्षित करने के लिये छठी अनुसूची की मांग लंबे समय से की जाती रही है। स्थानीय लोगों का कहना है कि भाजपा ने वर्ष 2019 के चोपणपत्र में लद्दाख को राज्य का दर्जा देने और छठी अनुसूची में शामिल करने का वायदा किया था। लेकिन अब इस पर आनाकानी की जा रही है। आंदोलनकारी इसके अलावा कारगिल व लेह को लोकसभा सीट बनाने और स्थानीय लोगों को सरकारी नौकरियों में वरीयता देने की भी मांग कर रहे हैं। उल्लेखनीय है कि संविधान के अनुच्छेद 244 की छठी अनुसूची में ऐसी स्वायत्त व अधिकार संपन्न प्रशासनिक इकाइयों का प्रावधान है, जिनके पास जल-जंगल व उद्योगों को लेकर क्षेत्र की संस्कृति व संरक्षण हेतु निर्णय करने का अधिकार होता है। असल सवाल यह है कि जो जायज मांगें हैं, सरकार को उन्हें मानना चाहिए। लेकिन अपनी मांगे मनवाने के लिए हिंसक हो जाना, आगजनी करने को कलई उचित नहीं ठहराया जा सकता। लोकतंत्र में जिनका विकास है, वो हिंसा से दूर रहते हैं। इसका मतलब है कि लद्दाख की हिंसा सोची समझी साजिश का नतीजा है। जांच एजेंसियों का इस हिंसा के पीछे चेहरों और नामों का खुलासा देशवासियों के समक्ष करना चाहिए। ताकि देश को सच्चाई का पता चलना चाहिए कि वो कौन लोग हैं जो अपनी राजनीतिक रोटियां या स्वार्थ पूरा करने के लिए युवाओं के कंधों का सहारा ले रहे हैं।

सवाल है कि 'जेन जी' की तर्ज पर छेड़े गए आंदोलन और हिंसक प्रदर्शन के जरिए लद्दाख को पूर्ण राज्य का दर्जा दिलाया जा सकता है? भारत नेपाल के बीच जमीन-आसमान का अंतर है। हमें नहीं लगता कि लद्दाख जैसे छोटे-छोटे इलाकों में बसे क्षेत्र को एक स्वतंत्र राज्य बनाया जाए और फिर केंद्र सरकार अनुदान देकर उसे पालती-पोसती रहे। लद्दाख वासियों का शांतिपूर्ण तरीके से अपनी समस्याओं का समाधान खोजना चाहिए। सोनम वांगचुक जैसे छद्म आंदोलनकारियों जिनके राजनीतिक स्वार्थ और पृष्ठभूमि किसी से छिपी नहीं है, से दूर ही रहना लद्दाख और लद्दाख वासियों के लिए श्रेयस्कर होगा।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannanmai Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. R.NRI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपाचारों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वादा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

